

# Reverendu Monsinjur Maurice Grech

( 1 9 2 4 - 2 0 0 3 )

*minn Dr. Christopher P. GRECH (neputi)*


**Maurice** Grech twieled fl-4 t'Awwissu 1924, u bhaż-żewġ hutu l-oħra akbar minnu, Tony u Leslie, twieled gewwa l-Gżejjer Seychelles fl-Oċean Indjan. Dan minhabba li f'dawk iż-żminijet, missieru, *Squadron Leader* Dr. Wyndham Grech LL.D., kien qed jahdem fis-Servizz Legali tal-Kolonji. Ftit wara it-twelid tiegħu, il-familja marru l-Eġittu u wara ftit snin, ġew Malta, u flimkien maż-żewġ hutu attenda l-Kulleġġ *St. Edward's*. Maurice spiċċa l-istudji tiegħu fil-Kulleġġ *St. Edward's* bhala *Head Boy* u mhux għal sena wahda, imma għal sentejn konsekuttivi - haġa li kienet rari.

Waqt it-Tieni Gwerra Dinjija, il-Kulleġġ mill-Kottonera mar l-Imdina għar-raġunijiet ta' aktar sigurtà, u kienu ospitati fejn illum hemm il-Mużew tal-Katidral. Darba wahda, jirrakkonta hu stess, waqt li kien sejjer bir-rota mill-Imdina għal tas-Sliema biex imur jara lill-familja tiegħu, ajruplan tal-gwerra Ġermaniż *Messerschmitt* beda jispara bl-addoċċ u Maurice kellu jistkenn f'gandott ma' ġenb tat-triq!

Wara li missieru kien lahaq Deputat *Judge Advocate* fil-*Mediterranean Headquarters* fil-Kajr, Maurice flimkien ma' ommu Julia u ż-żewġ hutu bniet iżgħar minnu, Myra u Joan, reġġu nġataw l-opportunità li jirritornaw l-Eġittu. Għal tliet darbiet marru Hal Luqa biex jaqdbu l-ajruplan għall-Kajr, iżda fit-tliet okkażjonijiet ma setgħux jitolqu minn Malta minhabba attackki mill-ajru. Ftit xhur wara li kienu l-Kajr, il-familji tas-servizz kellhom imorru l-Afrika t'Isfel peress li l-forzi ta' *Field Marshal Rommel* kienu perikolożament qrib il-Kajr.

Għalkemm Maurice kien jixtieq li jsir saċerdot sa minn età żgħira, hu xorta wahda nġaqad mal-*Coastal Defence Corps* (fl-Afrika t'Isfel huma ekwivalenti għall-*British Home Guard*). Matul dan iż-żmien hu attenda *Bren Gun Instructor's Course* u ġie mogħti distinzjoni. Immedjatament kiteb lil missieru biex jagħtih il-permess jingħaqad ma' l-armata. Dan minhabba li hu kien għadu taht it-tmintax-il sena. Missieru tah il-permess u għalhekk Maurice nġaqad ma' l-Armata bhaż-żewġ hutu subien.

Meta kien mistoqsi ma' liema reġiment xtaq imur, Maurice għażel l-iktar reġiment affaxxinanti li qatt kien



*Mons. Rev. Maurice Grech.*

sema' bih u infatti kien baqa' mistaġġeb kif tawh ir-reġiment propju li xtaq. Huwa nġaqad ma' l-11<sup>th</sup> *Hussars* fl-Italja eżatt waqt li r-reġiment kien ser jitlaq għas-*Second Front*. Il-Kurunell responsabbli, peress li nnota li Maurice kien jaf jittellem tajjeb hafna bit-Taljan, baġthu għand il-*King's Dragoon Guards*, li kienu ser jibqgħu fl-Italja. Maurice qatta' hafna xhur magħhom, fejn fost oħrajn kellhom jissieltu fost diffikultajiet kbar għal hafna ġimġat biex minn Napli jitolgħu sa Ravenna fil-battalja magħrufa ta' Monte Cassino.

Maurice rakkonta li darba minnhom, waqt li kien qed iħares bit-tromba, induna li kien spiċċa f'post iżolat mill-*main unit* u kellu jċempel lil shabu biex jiġu jgħinuh johroġ minn dak il-post. Ir-risposta kienet li l-kollegi kollha tiegħu kienu rtiraw u li l-*area* kollha bejnu u bejn shabu kienet spiċċat mimlija booby traps - bombi li jisplodu però mingħajr ma jagħmlu hsara partikolari. Maurice ma ppanikkjax, anzi mexa lura lejn il-*unit* u fettillu jahraq wahda minn dawk il-booby traps. Naturalment sehhet splużjoni kbira, u t-tobba mill-ewwel telqu jiġru bl-istreċers biex jaraw x'kien ġara. Malli d-duhhan iċċara, deher Maurice miexi kalm lejn shabu totalment intier!

Wara li mar Ravenna, ir-reġiment ta' Maurice ġie trasferit fil-Greċja biex iwaqqfu milli tibda gwerra ċivili li kienet ser tqum bejn il-Partit Komunista u l-Partit Nazzjonalista. Meta s-sitwazzjoni kkalimat, il-Prim Ministru Inġliż Winston Churchill mar Ateni halli jipparteċipa fin-negozjati. It-taqsim ta' Maurice nkarigata biex tghasses il-Prim Ministru fl-Ambaxxata

Brittannika. Waqt li t-truppi ta' Maurice kienu qeghdin jghassu barra l-bini fejn kienu qed isiru d-diskussjonijiet, instemgħet sparatura mill-mohbi fil-viċin. Maurice, waqt li kien wieqaf hdejn il-vettura armata tiegħu, hu dawwar l-azzarin lejn minfejn għet l-isparatura u waqt li kien qed jagħmel dan, laqat il-kejbil tal-grillu li spara xi erba' rawnds ġmielhom lejn l-Ambaxxata! Is-soldati mill-ewwel dahlu jiġru fil-vetturi armati tagħhom u ppuntaw il-kanuni lejn id-direzzjoni ta' l-isparatura li għat mill-mohbi. B'hekk huma ndikaw li l-isparaturi li laqtu l-Ambaxxata kienu ġejjin mill-istess direzzjoni. U malli Churchill u l-konsulenti tiegħu harġu jiġru 'l barra mill-bini biex jaraw minn fejn kienu ġew dawk l-isparaturi, hadu l-impressjoni li kienu ġew mill-isparatura mill-mohbi, u b'hekk Maurice helisha hafif!

Lejn l-aħhar tal-gwerra, Maurice kien attenda diversi korsijiet fl-artillerija, fil-komunikazzjoni tar-radju, fil-mekkanizmu u fil-liġi militari fis-*Sandhurst Military Academy*. Peress li issa Maurice kien lahaq Uffiċjal, kellu l-fakultà li jagħzel għal darb'ohra r-regiment tiegħu. Huwa għażel għal darb'ohra regiment affaxxinanti ekwivalenti għall-iehor, is-*17/21<sup>st</sup> Lancers* - maghrufin ukoll bhala '*Death or Glory Boys*' u li l-emblema tagħhom hija ras ta' mewt flimkien ma' żewġ għadmiet imsallbin. Kien dan ir-regiment li tniżzel fil-kotba ta' l-istorja għall-attakk infami tal-Battalja ta' Omdurman fl-1898, u fejn iż-żagħżuġh Winston Churchill kien ha sehem meraviljożament u ddeskrivha b'mod ċar f'*The River War*'.



*Dun Maurice waqt l-Ordinazzjoni tiegħu fl-1952 fil-Bażilika ta' San Pietru f'Ruma.*

Wara l-gwerra, Maurice kien attenda l-*Venerable English College* ġewwa Ruma mill-1947 sa l-1952, fejn irċieva s-sagrament tas-sacerdozju fit-12 ta' Diċembru ta' l-1952 fil-Bażilika ta' San Pietru. Hawnhekk attendew il-ġenituri tiegħu u ż-żewġ hutu bniet. Sena qabel ma' ha l-ordinazzjoni, Maurice pparteċipa f'irtir għas-Sotto-Djkonat li kien il-pass ta' qabel is-sacerdozju. Matul dan l-irtir, Maurice hassu taht pressjoni tremenda, tant li matul dik il-ġimgħa ma setghax jorqod. Meta Maurice kien ihares lura lejn dak iż-żmien partikolari hu kien jidentifikah bhala l-perjodu ta' l-orijini ta' l-attakki ta' l-emikranja li baqgħu jkidduh għall-bqija ta' hajtu. Meta rritorna lejn is-Seminarju, Maurice xtaq hafna li jispiċċa l-istudji u jibda



*Dun Maurice f'Ruma ftit snin wara l-Ordinazzjoni tiegħu, flimkien ma' missieru Wyndham, oħtu Joan u ommu Julia.*

l-hidma tiegħu. U kien imbeżza' hafna li ma jithallix jieh u l-ordinazzjoni, imma strah meta sar jaf li is-supervajżer ta' l-irtir ma kien semma' xejn lill-amministraturi dwar il-problemi ta' sahha li kellu.

Wara l-ordinazzjoni, Dun Maurice rritorna Malta u ċelebra l-ewwel quddies ta' tiegħu ġewwa l-kunvent tad-Dorotej fl-Imdina. Hawn kienet tghallem oħtu, Joan, li sadanittant kienet laqet soru. Wiehed mill-ewwel doveri tiegħu kien li jghallem ir-Religjon fis-Seminarju Minuri fil-Floriana bejn l-1953 u l-1955. Ftut wara, l-Arcisqof Mikiel Gonzi ried jagħmel użu tajjeb mill-esperjenzi tiegħu u tah taht idejh il-parroċċi ta' Hal Tarxien u Paola, minhabba li kien hemm hafna residenti membri tal-Forzi Armati u l-familji tagħhom li kienu jtkellmu bl-Ingliż. Eventwalment, Maurice ġie mahtur Kappillan ta' Hal Far u żamm din il-kariga sa l-1965. Dan li ġej huwa parti minn artiklu f'gazzetta li omm Dun Maurice kienet iżzomm: "*Lura Malta, hu (Dun Maurice) kien mahtur uffiċjalment bhala Kappillan tal-baži ta' l-Ajru Navali f'Hal Far. Tenenti żgħażaġh kienu twajbin u ġenerużi lejn ir-Reverendu Malti tagħhom. Imbagħad, ftit ġimgħat wara, waqt ikla tas-soldati, huma deħru jħarsu imbeżza' għax Dun Grech kien deher liebes formali u b'qabda midalji madwar għonqu. It-tenenti żgħażaġh ma kellhomx midalja bejniethom kollha. Issa kien imiss lil Dun Grech ikun ġeneruż.*"

F'dan iż-żmien, il-fakultajiet ta' Dun Maurice kienu ggarantiti direttament minn Ruma. Barra minn dawn id-doveri, il-*British Navy* għażlet lil Dun Maurice biex ikun il-Kappillan tal-*US Sixth Fleet* ġewwa Malta, li kien ifisser li għal xi granet kien ikollu jiċcelebra tliet quddisiet tal-Hadd f'jum wiehed. Huwa malajr ġie mogħti l-libertà li jagħzel hu kif l-aħjar jista' jagħmel biex jilhaq il-bżonnijiet tal-familji, u b'dan ix-xogħol hu beda l-appostolat mal-Kattoliċi li kienu jtkellmu bl-Ingliż ġewwa Malta. Din il-hidma kompliha sa l-1982.


Għal xi żmien qabel l-1956, Lady Angela Laycock, il-mara tal-Gvernatur ta' dak iż-żmien, esprimiet l-preokkupazzjonijiet tagħha ma' l-Arcisqof Mikiel Gonzi dwar l-kura pjuttost antikwata ta' l-orfnj f'Malta, u kienet issuġġeriet li jinġiebi espart Brittanniku hawn Malta biex



*Dun Maurice jippassiġġa fil-ġnien ta' Villa Grech Mifsud ma' l-Arċisqof Mons. Mikiel Gonzi f'April 1963 wara ċelebrazzjoni b'tifkira tal-50 anniversarju tal-Kungress Ewkaristiku.*

jaghti xi pariri dwar din il-problema. F'Settembru ta' l-1956, l-Arċisqof talab lil Dun Maurice biex jiehu taht idejh l-Orfni tad-Djoċesi f'Malta, li wara giet imsemmija bhala Kummissjoni ghad-Djar tat-Tfal. Hu żamm din il-kariga ghal 28 sena shah.

Matul dan il-perjodu, Dun Maurice nieda hafna inizjattivi ghall-kura u s-superviżjoni ta' l-orfni f'Malta, u f'hafna każijiet xorta wahda wettaq dawn il-bidliet allavolja sab xi opinjonijiet opposti min-naha tas-sorijiet li qabel kienu dejjem jiehdu hsieb l-orfni huma. Il-prinċipju wara l-attivajiet tiegħu kien li jbidel dak li qabel kienu istituzzjonijiet segregati u riġidi f'oqsma iżgħar bhal qishom gruppi ta' familji. U d-dormitorji kbar ta' tfal ta' l-istess sess u età, ġew maqsuma f'appartamenti iżgħar li jakkomodaw gruppi iżgħar ta' tfal ta' etajiet diversi. Jew kuntrarjament ghal dak li



*L-istess okkażjoni f'April 1963. Il-Kleru kollu u s-Seminaristi tal-Mosta flimkien ma' l-Arċisqof Mons. Mikiel Gonzi fil-biċċa ta' Villa Grech Mifsud. Dun Maurice jidher eżatt wara Mons. Gonzi.*

kien isir qabel, jiġifieri li jiġu edukati għalihom fl-orfanatrofji, it-tfal ġew mogħtija uniformi u edukati hafna minnhom fl-iskejjel tal-Gvern u f'xi każijiet fl-iskejjel privati. Lejn it-tmiem tal-pożizzjoni tiegħu, Dun Maurice rebah lil dawk li opponewh għax dawn issa bdew jaqblu ma' l-ideat tiegħu. U bhala konsegwenza, hafna sorijiet inghataw l-opportunità li jmorru barra minn Malta biex jistudjaw ghal diplomi fir-*Residential Child Care*.

Aspett iehor mill-hidma tiegħu li għandu x'jaqşam mad-Djar tat-Tfal kien il-bżonn kontinwu tal-finanzi u biex jitwettqu numru ta' proġetti. Wara l-*Bread Fund*, li kienet ilha teżisti ghal hafna snin, Dun Maurice holoq ukoll il-*Meat Fund* fl-1969. Inizjalment din kienet tiegħu hsieb biex jingabru fondi biżżejjed biex jiżguraw li t-tfal kollha jiġu mogħtija ikel xieraq b'ammont ta' proteini kuljum. F'okkażjonijiet oħra, fondi kienu bżonnjużi ghal proġetti kapitali bhal kostruzzjoni ta' *Angela House* li kienet mibnija b'mod speċjali biex jissupplixxi lill-appartamenti ta' '*family units*' li kienu gruppi ta' tnax. Fl-1960 giet miftuħa *Fatima House* li oriġinarjament kienet tintuża bhala residenza ghal dawk ix-xebbiet li kienu jahdmu. Numru ta' dawn l-attivajiet ta' fondi kienu jsiru fir-residenza ta' Dun Maurice innifsu fil-Mosta.

Dun Maurice żamm il-kariga ta' Direttur tad-Dar ta' San Ġużepp fil-Hamrun mill-1961 sa l-1973. F'din l-istituzzjoni huwa ha hsieb li s-subien u l-ġuvintur li kienu taht il-harsien tiegħu jitghallmu sengħa biex ikunu kapaċi jgħixu b'mod indipendenti u hajja xierqa. Ghal din ir-raġuni, holoq diversi werkwops, fosthom stamperija li kienet tforni pubblikazzjonijiet lil lukandi rinomati, ghal mastrudaxxa, skarpan, fejn jillegaw il-kotba, pompa tal-petrol u garaxx fejn jirrangaw il-karozzi.

Fl-1957 Dun Maurice kien responsabbli ukoll ghal *Malta Catholic Adoption Society*.

L-1982 kienet prova ta' mument kritiku ghal Dun Maurice. Wara l-mewt ta' ommu Julia, huwa ngħata l-permess li jitnaqqasulu hafna mir-responsabilitajiet tiegħu u fittex kura medika ġewwa l-Ingilterra ghal sentejn f'Londra, fejn kien jassisti l-*High Barnet Parish*. Fil-fatt din kienet speċi ta' pensjoni. Izda meta Dun Maurice reġa' lura Malta, beda jinteressa ruħu hafna fil-*Charismatic Renewal* - vokazzjoni li assumiet importanza kbira fl-aħħar parti ta' hajtu. Fis-snin ta' wara, huwa waqqaf tliet *Prayer Groups* b'total ta' 150 membru, li kienu devoti lejha u lejn il-hidma tiegħu magħhom.

Dawk li kienu jafu lil Dun Maurice malajr saru jafu bis-sahha prekarja u l-emikranja li kienet tkiddu tul il-parti kbira ta' hajtu bhala adult. Fl-1996, Dun Maurice kien spjega lill-awtur

innifsu, l-attitudni tiegħu lejn dawn l-emikranji kif kienet tkun: darba waħda, waqt li kien qed iħares lejn is-Sagrament Imqaddes u jipprepara għall-quddiesa, kellu uġiġh kbir f'rasu tant li ma setax jiffoka għajnejh, iżda immedjatament ġie ispirat minn intelligenza kbira ta' kemm kien ipprivileġġat li jbati s-sofferenza flimkien ma' Gesù. It-tifsira ta' dan il-fenomeno kien wiehed verament qawwi u reali tant li immedjatament l-uġiġh ta' ras telaq u għalhekk setgħa jiċcelebra l-quddiesa dakinhar. Wara ftakar fil-kliem ta' San Pawl dwar dawk l-affarijiet li "kienu nieqsa fit-tbatija ta' Kristu" u din il-frazi fehemha li bhala umani, it-tbatija tagħna tista' tkompli l-hidma tar-Redenzjoni ta' Kristu. Dun Maurice kien iqis it-tbatija bhala aspekk spirtwali u pożittiv. Tant li b'riżultat ta' dan, Dun Maurice fetax qalbu ma' l-awtur stess, u qallu "li m'hiniex beżgħan mill-mewt, anzi qieghed fuq ix-xwiek li tasal".

Fl-1976, Dun Maurice ġie mahtur \*Kappillan Onorarju tal-Papa u fl-1985 ġie mahtur *Domestic Prelate*, u aktar tard ha l-hatra bhala *Pronotary Apostolic*.

Mons. Maurice Grech miet nhar is-Sibt, 5 t'April 2003.



*Dun Maurice (lemin) waqt li qed jieħu sehem fil-purċissjoni tal-Ġimgħa l-Kbira lejn l-aħħar tal-hamsinijiet. Jidhru wkoll Dun Salv Zammit (xellug) u Dun Salv Magro.*

# RAY'S Woodworks

Għal kull xogħol  
ta'  
Għamara u Aperturi

Prop: Raymond Borg

Triq is-Sriedaq, Mosta  
Tel: 21 411508  
Mob: 9946 2612

# DINO'S YARD

Japan imports  
specialists

We import all kind of vehicles and parts from Japan. Please come and talk to us to choose a vehicle from our stock, and we will arrange the best price and conditions for you.

**Dino's Yard**  
Mosta Road, Lija BZN 09  
(Near Lija Cemetery)  
Tel: 21 485301